

ಶ್ರೀ ಎಂ. ಚಂದ್ರಶೇಖರ್.—ಆ ಪ್ರಶ್ನೆ ಇದರಲ್ಲಿ ಉದ್ಭವಿಸುವುದಿಲ್ಲ.

ಬೆಂಗಳೂರಿನ ನಗರಸಭೆಯ ವ್ಯಾಪ್ತಿಯನ್ನು ವಿಸ್ತರಿಸುವುದು

ಉತ್ತರ ಶ್ರೀ ಎಸ್. ಸೂರ್ಯನಾರಾಯಣರಾವ್ (ವರ್ತೂರು).—ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

- ಅ) ಬೆಂಗಳೂರಿನ ಕೃಷ್ಣರಾಜಪುರ ಪ್ರದೇಶದಲ್ಲಿ ಕಾರ್ಪೊರೇಷನ್ ಪ್ರದೇಶಕ್ಕೆ ಸೇರಿಸಿಕೊಳ್ಳಬೇಕೆಂದು ದಿರುವ ಹಳ್ಳಿಗಳು ಯಾವುವು ?
- ಆ) ಈ ಬಗ್ಗೆ ಹೈಕೋರ್ಟಿನಿಂದ ತಡೆಯಾಜ್ಞೆ ಇರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ?
- ಇ) ಹಾಗಿದ್ದರೆ ಇದನ್ನು ತೆರವು ಮಾಡಲು ಸರಕಾರದವರು ಕೈಗೊಂಡಿರುವ ಕ್ರಮಗಳೇನು ?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮಂತ್ರಿಗಳು) :—

- ಅ) ಕೃಷ್ಣರಾಜಪುರದ (ಹೊಬಳ) ಕೆಳಕಂಡ ಹಳ್ಳಿಗಳನ್ನು ಬೆಂಗಳೂರು ಮಹಾನಗರ ಸಭೆಗೆ ಸೇರಿಸಿಕೊಳ್ಳಲು ತೀರ್ಮಾನಿಸಲಾಗಿತ್ತು.

೧. ಬೈಯಪ್ಪನಹಳ್ಳಿ
೨. ಬೆನ್ನಿಗನಹಳ್ಳಿ
೩. ನಾಗವಾರಪಾಳ್ಯ (ಎಚ್)
೪. ನಾಗಯ್ಯನಪಾಳ್ಯ (ಎಚ್)
೫. ಬಿನ್ನಮಂಗಲ ಎಂ. ಕಾವಲ್
೬. ಶ್ರೀನಿವಾಸಪುರ
೭. ಬಾಣಸವಾಡಿ
೮. ಸುಬ್ಬಯ್ಯನಪಾಳ್ಯ (ಎಚ್)
೯. ಚಿಕ್ಕಬಾಣಸವಾಡಿ (ಎಚ್)
೧೦. ಚಳ್ಳಕೆರೆ.
೧೧. ಬಾಟರಾಯನಪುರ
೧೨. ವಿಜನಪುರ
೧೩. ಮಹಾದೇವಪುರ

- ಆ) ಬಂದಿದೆ.

- ಇ) ಮೇಲೆ ಸೂಚಿಸಿದ ಹಳ್ಳಿಗಳನ್ನು ಬೆಂಗಳೂರು ನಗರಸಭೆಗೆ ಸೇರಿಸಿ ಕೊಳ್ಳುವ ಉದ್ದೇಶ ವಸಂತ್ ಕೈಬಿಡಲಾಗಿದೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಮಾನ್ಯ ಮಂತ್ರಿಗಳು ಬೆಂಗಳೂರಿನ ಕೃಷ್ಣರಾಜಪುರ ಪ್ರದೇಶದಲ್ಲಿ ಕಾರ್ಪೊರೇಷನ್ ಪ್ರದೇಶಕ್ಕೆ ಸೇರಿಸಿಕೊಳ್ಳಬೇಕೆಂದು ದಿರುವ ಹಳ್ಳಿಗಳ ಹೆಸರನ್ನು ಹೇಳಿದರೂ, ಆದರೆ ನಾನು ಕೇಳುವುದೇನೆಂದರೆ, ಕೃಷ್ಣರಾಜಪುರ ಮತ್ತು ರಾಮಮೂರ್ತಿ ನಗರ ಇವೇನು ಇದೆ ಇವೆಲ್ಲಾ ಸೇರಿಸಿ ಒಂದು ನೋಟಿಫೈಡ್ ಏರಿಯಾ ಅಂತ ಮಾಡಿದ್ದೀರಿ. ಆದರೆ ಬಗ್ಗೆ ಏನು ಕಾರ್ಯಕ್ರಮ ಕೈಗೊಂಡಿದ್ದೀರಿ ? ಮತ್ತು ಇದರ ಬಗ್ಗೆ ಹೈಕೋರ್ಟಿನಲ್ಲಿ ತಡೆ ಆಜ್ಞೆ ಏನು ಇದೆ ಅದನ್ನು ತೆಗೆಸುವುದಕ್ಕೆ ತಾವು ಏನು ಕಾರ್ಯಕ್ರಮ ಕೈಗೊಂಡಿದ್ದೀರಿ ಅನ್ನುವುದನ್ನು ಹೇಳುತ್ತೀರಾ ?

ಶ್ರೀ ಎಂ. ಚಂದ್ರಶೇಖರ್.—ನಾನು ಮೊದಲೇ ಹೇಳಿದ ಹಾಗೆ ಕೃಷ್ಣರಾಜಪುರದ ಹೊಬಳಿಗೆ ಸೇರಿದ ೧೩ ಹಳ್ಳಿಗಳನ್ನು ಕಾರ್ಪೊರೇಷನ್‌ಗೆ ಸೇರಿಸಿಕೊಳ್ಳಬೇಕೆನ್ನುವ ತೀರ್ಮಾನವನ್ನು ಈಗಾಗಲೇ ತೆಗೆದುಕೊಂಡಿದೆ. ಆದರೆ ತಾವು ಹೇಳಿದ ಹಾಗೆ ಅಲ್ಲಿ ನೋಟಿಫೈಡ್ ಏರಿಯಾ ಕೆಲವು ಇವೆ. ಕೆ. ಹಳ್ಳಿ, ಶೀಗೇಹಳ್ಳಿ, ಎಸ್. ಟಿ. ಹಳ್ಳಿ, ದೇವಶ ಸಂದ್ರ ಹೀಗೆ ೧೦ ಗ್ರಾಮಗಳು ಕೃಷ್ಣರಾಜಪುರದ ಪಂಚಾಯಿತಿಗೆ ಸೇರಿರುವುದರಿಂದ ಅದು ೧೯೭೯ ರಿಂದಲೂ ಕೂಡ ನೋಟಿಫೈಡ್ ಏರಿಯಾ ಆಗಿಯೇ ಉಳಿದುಕೊಂಡಿದೆ. ಇನ್ನೊಂದು ವಿಷಯ ಏನೆಂದರೆ, ಹೆಚ್. ಎ. ಎಲ್. ಸ್ಯಾನಿಟರಿ ಬೋರ್ಡ್ ಏರಿಯಾದಲ್ಲಿ ನೋಟಿಫೈಡ್

ಏರಿಯಾದಲ್ಲಿ ಯಾವಾವು ಭಾಗಗಳು ಕಾರ್ಪೊರೇಷನ್ ಹೊಂದಿಕೊಂಡು ಇವೆಯೋ ಆ ಭಾಗಗಳನ್ನು ಕಾರ್ಪೊರೇಷನ್ನಿನ ಒಂದು ಮಿತಿಯೊಳಗೆ ಸೇರಿಸಿಕೊಳ್ಳಬೇಕೆನ್ನುವ ಯೋಚನೆಯೂ ಸಹ ಇದೆ. ಈ ಬಗ್ಗೆ ತೀರ್ಮಾನವನ್ನು ಇಷ್ಟರಲ್ಲೇ ತೆಗೆದುಕೊಳ್ಳುತ್ತೇವೆ.

ಶ್ರೀ ಎಸ್. ಸೂರನಾರಾಯಣರಾವ್.—ಈ ನೋಟಿಫೈಡ್ ಏರಿಯಾದಲ್ಲಿ ಆ ಜನತೆಗೆ ಅಗತ್ಯವಾದ ಸೌಲಭ್ಯಗಳು ಅಂದರೆ ಕುಡಿಯುವ ನೀರಿನ ಸೌಲಭ್ಯ, ಆರೋಗ್ಯ ನೈರ್ಮಲ್ಯ ಮತ್ತು ದೀಪ ವಗೈರ ಇಲ್ಲದೆ ತುಂಬಾ ತೊಂದರೆಯಾಗಿದೆ ಅನ್ನುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಬಂದಿದ್ದರೆ ಅವರ ಬೇಡಿಕೆಯನ್ನು ಯಾವಾಗ ಪೂರೈಕೆ ಮಾಡುತ್ತೀರಾ ?

ಶ್ರೀ ಎಂ. ಚಂದ್ರಶೇಖರ್.—ಮಾನ್ಯ ಸದಸ್ಯರಿಗೆ ಹೇಳಬೇಕಾದರೆ, ಈ ಹೆಚ್. ಎ. ಎಲ್. ಸ್ಯಾನಿಟರಿ ಬೋರ್ಡ್ ಏರಿಯಾ ಮತ್ತು ನೋಟಿಫೈಡ್ ಏರಿಯಾ ಏನು ಇವೆ ಆ ಭಾಗಗಳ ಇಂಪ್ರೂವೆಂಟ್ ಗೆ ೧೯೪೪ರಲ್ಲಿ ೪೫ ಸಾವಿರ ರೂಪಾಯಿ ಕೊಟ್ಟಿತ್ತು ತದನಂತರ ಇಲ್ಲಿಯವರೆಗೂ ಆ ಹಣವನ್ನು ಹೆಚ್ಚು ವರಿ ಮಾಡಿಕೊಂಡು ಬಂದಿಲ್ಲ. ಈ ನೋಟಿಫೈಡ್ ಏರಿಯಾ ಬಗ್ಗೆ ಒಂದು ಸರ್ವೆ ಆಗಿದೆ. ಈ ಬಗ್ಗೆ ಅಧಿಕಾರಿಗಳೊಂದಿಗೆ ಮತ್ತು ಶಾಸಕರೊಂದಿಗೆ ಚರ್ಚಿಸಿ ಯಾವ ಯಾವ ಭಾಗಗಳನ್ನು ಕಾರ್ಪೊರೇಷನ್ ಮಿತಿಯೊಳಗೆ ಸೇರಿಸಿಕೊಳ್ಳಬೇಕು, ಯಾರಾರಿಗೆ ಟ್ರಾನ್ಸಿಷನ್ ಕೊಡಬೇಕು ಅನ್ನುವುದನ್ನು ಅಲೋಚನೆ ಮಾಡುತ್ತೇವೆ. ಅದರಲ್ಲಿ ಪಂಚಾಯಿತಿ ಪ್ರದೇಶಕ್ಕೆ ಸೇರಿರುವ ಗ್ರಾಮಗಳನ್ನು ಬಿಟ್ಟು ಹೆಚ್. ಎ. ಎಲ್. ಸುತ್ತಮುತ್ತ ಇರುವ ಯಾವ ಯಾವ ಪ್ರದೇಶಗಳನ್ನು ಸೇರಿಸಿಕೊಳ್ಳಬೇಕೆಂಬುದನ್ನು ಆನಂತರ ಪರಿಶೀಲನೆ ಮಾಡುತ್ತೇವೆ.

ಶ್ರೀ ಎಸ್. ಸೂರನಾರಾಯಣರಾವ್.—ತಾವು ಹೆಚ್. ಎ. ಎಲ್. ಸ್ಯಾನಿಟರಿ ಬೋರ್ಡ್ ಏರಿಯಾ ಬಗ್ಗೆ ಹೇಳಿದಿರಿ. ಐ. ಟಿ. ಐ. ಏರಿಯಾದ ಬಗ್ಗೆ ಹೇಳಿಲ್ಲ. ಆ ನೋಟಿಫೈಡ್ ಏರಿಯಾದಲ್ಲಿರುವವರಿಗೂ ಕೂಡ ಅಗತ್ಯವಾದ ನೀರಿನ ಸೌಕರ್ಯ ವೃತ್ತಿಪರ ಸೌಕರ್ಯಗಳು ಇಲ್ಲದೇ ಬಹಳ ಕಷ್ಟ. ಪಡುತ್ತಿದ್ದಾರೆ. ಅದರ ಬಗ್ಗೆ ಏನು ಕಾರ್ಯಕ್ರಮಗಳನ್ನು ಕೈಗೊಂಡಿದ್ದೀರಾ ಅನ್ನುವುದನ್ನು ತಿಳಿಸಬೇಕು.

ಶ್ರೀ ಎಂ. ಚಂದ್ರಶೇಖರ್.—ನೋಟಿಫೈಡ್ ಏರಿಯಾದಲ್ಲಿ ಕೂಡ ಸ್ಪಷ್ಟವಾದ ಕಾರ್ಯಕ್ರಮಗಳನ್ನು ನಾವು ಹಾಕಿಕೊಂಡಿದ್ದೇವೆ ಯಾವ ಯಾವ ಭಾಗಗಳು ಕಾರ್ಪೊರೇಷನ್ ಮಿತಿಯೊಳಗೆ ಬರುತ್ತದೋ ಅಂಥಾದ್ದನ್ನು ಸೇರಿಸಿಕೊಳ್ಳುತ್ತೇವೆ. ಯಾವಾವು ಭಾಗಗಳು ಪಂಚಾಯಿತಿ ಮಿತಿಯೊಳಗೆ ಬರುವ ಹಾಗೆ ಇರುತ್ತದೋ ಅದು ಪಂಚಾಯಿತಿಗೆ ಹೋಗುತ್ತದೆ, ಅದನ್ನು ಸಂಬಂಧಪಟ್ಟ ಇಲಾಖೆಯವರು ನೋಡಿ ಅದರ ಅಭಿವೃದ್ಧಿ ಕೆಲಸಕಾರ್ಯಗಳನ್ನು ಮಾಡಿಕೊಡುವುದಕ್ಕೆ ಕ್ರಮ ತೆಗೆದುಕೊಳ್ಳಬೇಕು.

ಶ್ರೀ ಎಸ್. ಸೂರನಾರಾಯಣರಾವ್.—ಇದರ ಬಗ್ಗೆ ಕಾರ್ಯಕ್ರಮವನ್ನು ಎಷ್ಟು ದಿವಸದಲ್ಲಿ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎಂ. ಚಂದ್ರಶೇಖರ್.—ಅದಷ್ಟು ಬೇಗ

ವಿಷಯ,—ರಾಜ್ಯದಲ್ಲಿ ಕ್ಷಾಮಪರಿಹಾರ ಕಾಮಗಾರಿಗಳು

ಪು. ೯೦(೬೮) ಶ್ರೀ ಎಂ. ವೀರಪ್ಪಮೊಯ್ಲಿ (ಕಾಕಳ) ಮಾನ್ಯ ಕಂದಾಯ ಮಂತ್ರಿಗಳೆ ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ರಾಜ್ಯದಲ್ಲಿ ಕ್ಷಾಮಕ್ಕೆ ತುತ್ತಾಗಿರುವ ತಾಲ್ಲೂಕುಗಳೆಷ್ಟು ?

ಆ) ಕ್ಷಾಮಕ್ಕೆ ತುತ್ತಾಗಿರುವ ಪ್ರದೇಶಗಳ ಜನರಿಗೆ ಉದ್ಯೋಗ ಒದಗಿಸಲು ಪರಿಹಾರ ಕೆಲಸಗಳನ್ನು ತೆಗೆದುಕೊಳ್ಳಲಾಗಿಯೇ ?

ಇ) ದಿನಾಂಕ ೧೦-೧-೧೯೪೩ ರಿಂದ ೩೦-೬-೧೯೪೩ರವರೆಗೆ ಪರಿಹಾರ ಕೆಲಸಗಳಿಗೆ ವಿವಿಧ ಶೀರ್ಷಿಕೆಗಳಲ್ಲಿ ಖರ್ಚಾಗಿರುವ ಹಣವೆಷ್ಟು (ತಾಲೂಕುವಾರು ಅಂಕಿಗಳನ್ನು ಒದಗಿಸುವುದು)

ಈ) ಕೇಂದ್ರ ಸರ್ಕಾರದಿಂದ ಸಹಾಯ ಧನ ಬಂದಿದೆಯೇ,